

**AZƏRBAYCAN RESPUBLİKASI**  
**BAKİ ŞƏHƏRİ BİNƏQƏDİ RAYON İCRA HAKİMİYYƏTİ BAŞÇISININ**  
**SƏRƏNCAMI**

---

№ 114

“ 25 ” İyun 2025-ci il

**Binəqədi rayonunda Mülki müdafiə idarəetmə**  
**orqanlarının tərkibində dəyişiklik edilməsi barədə**

Azərbaycan Respublikası Prezidentinin 18 aprel 1998-ci il tarixli 700 sayılı fərmanı ilə təsdiq edilmiş Azərbaycan Respublikasının “Mülki Müdafiə haqqında qanunu”nu rəhbər tutaraq Mülki müdafiənin Binəqədi rayonu ərazisində fəvqəladə hadisələr zamanı xüsusi tədbirlərinin yerinə yetirilməsi məqsədi ilə:

**qərara alıram:**

I. “Binəqədi rayonu üzrə mülki müdafiə idarəetmə orqanlarının tərkibində dəyişiklik edilməsi haqqında” 25 iyun 2023-cü il tarixli 114 sayılı sərəncamında dəyişiklik edilsin və “Fəvqəladə halların və onların nəticələrinin aradan qaldırılması üçün mülki müdafiə qüvvələrinin yaradılması haqqında” Binəqədi Rayon İcra Hakimiyyəti başçısının 02 fevral 2007-ci il tarixli 33 sayılı sərəncamı ilə yaradılmış və mülki müdafiə idarəetmə orqanlarının yeni tərkibi aşağıdakı qaydada təsdiq edilsin.

1. Nəzərə alınsın ki, rayonda mülki müdafiəyə bilavasitə Rayon İcra Hakimiyyətinin başçısı rəhbərlik edir. Fəvqəladə hadisələr zamanı mülki müdafiə tədbirlərinin hazırlanması və yerinə yetirilməsi üçün Rayon İcra Hakimiyyətinin başçısı tam məsuliyyət daşıyır.

2. Mülki müdafiə tədbirlərini planlaşdırmaq, onların yerinə yetirilməsini təşkil etmək və icrasını nəzarətdə saxlamaq Fəvqəladə Hallar Nazirliyinin Bakı Regional Mərkəzinin Binəqədi rayonu üzrə Fəvqəladə hallar və mülki müdafiə şöbəsinin rəisinə həvalə edilsin.

II. Mülki müdafiənin xüsusi tədbirlərini (mühəndis-texniki, tibbi, rabitə və xəbərdarlıq, təminat, mühafizə və digər tədbirləri ) hazırlayıb yerinə yetirmək, bu məqsədlə qüvvə və vasitələri hazırlamaq, xilasetmə və digər təxirəsalınmaz

tədbirlər yerinə yetirərkən mülki müdafiə qüvvələrinin səmərəli fəaliyyətini təmin etmək üçün rayon ərazisində aşağıdakı xidmətlər və onların bazalarında ərazi mülki müdafiə qüvvələri yaradılsın.

1. Rabitə və xəbərdarlıq xidməti - 2 saylı Rabitə Xidmətləri Mərkəzinin EATS 561/62/63- ün nəzdində.

Xidmətin rəisi – 2 saylı Rabitə Xidmətləri Mərkəzinin EATS 561/62/63- ün baş mühəndisi, xidmətin bazasında; Rabitə və xəbərdarlıq qrupu – 1/15;

2. Yanğından Mühafizə Xidməti - Binəqədi rayon Dövlət Yanğından Mühafizə Xidmətinin bazasında. Xidmətin rəisi - Binəqədi rayon Dövlət Yanğından Mühafizə Xidmətinin rəisi, xidmətin nəzdində yanğınsöndürmə komandası – 1/25;

3. İctimai asayişin mühafizəsi xidməti - Rayon Polis İdarəsinin bazasında.

Xidmətin rəisi - Rayon Polis İdarəsinin rəisi, xidmətin bazasında; İctimai asayişin mühafizə qrupu, tərkibi -1/45;

4. Sığınacaq və daldanacaq xidməti - rayon MKTB-nin bazasında.

Xidmətin rəisi - rayon MKTB-nin rəisi, Sığınacaq və daldanacaqlara xidmət manqası, tərkibi- 1/4;

5. Tibb xidməti – “ Ə.D. Məlikov adına Binəqədi Tibb Mərkəzi” publik hüquqi şəxsin (PHŞ-nin) nəzdində. Xidmətin rəisi- “ Ə.D. Məlikov adına Binəqədi Tibb Mərkəzi” PHŞ-nin direktoru. Xidmətin nəzdində Səhiyyə Nazirinin 28.12.1999-cu il tarixli 163 sayılı əmrinə müvafiq olaraq aşağıdakı tərkibdə tibb qüvvələri yaradılsın.

- İlk həkim yardım dəstəsi – “Ə.D. Məlikov adına Binəqədi Tibb Mərkəzi” PHŞ-nin bazasında, tərkibi – 1/82;

- İxtisaslaşmış təcili tibbi yardım briqadası (Bakı şəhəri Təcili və Təxirəsalınmaz Tibbi Yardım Stansiyasının 1,2 və 3 saylı bölməsi) - 1/16;

- Epidemik kəşfiyyat qrupu (Binəqədi Rayon Gigiyena və Epidemiologiya Mərkəzi) - 1/15.

III. Fövqəladə hallar zamanı baş vermiş hadisənin nəticələrini aradan qaldırmaq, xilasetmə və qəza bərpa işlərini həyata keçirtmək məqsədilə təsərrüfat obyektlərinin bazalarında ərazi mülki müdafiə qüvvələri yaradılsın.

1. Ərazi xilasetmə dəstəsi – “Binəqədi OYL” şirkətinin bazasında, tərkibi – 1/32 (2 saatlıq hazırlığa malik);

2. Ərazi kəşfiyyat dəstəsi:

- Mühəndis kəşfiyyat qrupu - rayon MKTB-nin bazasında, tərkibi – 1/16;

- Radiasiya və kimyəvi kəşfiyyat qrupu – “ Azərbaycan Dəmiryolları” QSC-nin Yük Daşımaları Departamentinin Sinifdənkənar Biləcəri stansiyasının bazasında, tərkibi – 1/16;

3. Elektrik qəza-bərpa qrupu – Binəqədi rayon Enerji Təchizatı və Satışı idarəsi bazasında, tərkibi – 1/13;

4. Su kanalizasiya xətlərinin qəza-bərpa qrupu – Binəqədi rayon Sukanal idarəsi bazasında, tərkibi – 1/13;

5. Əhalinin və yüklərin daşınması üçün avtonəqliyyat dəstəsi – Azərbaycan Dövlət Su Ehtiyatları Agentliyi “İri Şəhərlərin Birləşmiş Su Təchizatı Xidməti” PHŞ-nin Nəqliyyat və Xüsusi Texnika İdarəsi, tərkibi- 4/87.

IV. Mülki müdafiə xidmətlərinin və bazalarında mülki müdafiə ərazi qüvvələri yaradılmış, təsərrüfat obyektlərinin rəhbərlərinə tapşırılsın ki, 1 ay müddətində rəhbərlik etdikləri mülki müdafiə xidmət və təsərrüfat obyektlərinin bazalarında yaradılmış mülki müdafiə ərazi qüvvələrinin ştat siyahısı, təşkili sxemi, hazırlıq planlarını və digər lazımi sənədləri hazırlayıb razılaşdırmaq üçün Binəqədi rayonu üzrə Fövqəladə hallar və mülki müdafiə şöbəsinin rəisinə təqdim etsinlər.

V. Rayon Fövqəladə Hallar Komissiyasına tapşırılsın ki, fəvqəladə hallar zamanı lazım gələrsə rayon əhalisini seyrəkləşdirmək və köçürmək funksiyalarını yerinə yetirsin.

VI. Mülki müdafiə tədbirlərinin idarə olunması:

- Rayonun mülki müdafiə üzrə rəhbər heyətinin fəvqəladə hallar zamanı idarəetmə fəaliyyəti üçün nəzərdə tutulmuş M.Ə.Rəsulzadə qəsəbəsi, Azadlıq küçəsi 7 ünvanında yerləşən 510 inventar saylı ehtiyat idarəetmə məntəqəsinin Azərbaycan Respublikası Nazirlər Kabinetinin 22.01.2016-cı il tarixli 08№-li Qərarına əsasən sökülməsi ilə əlaqədar yenisinin tikilməsi məqsədi ilə ərazisi müəyyən olunsun, tikinti layihəsi işlənilsin və bu barədə Bakı şəhər İcra Hakimiyyətinə müraciət hazırlansın.

VII. Nəzərə alınsın ki, mülki müdafiə siqnalları üzrə xəbərdarlığın təşkili aşağıdakı qaydada həyata keçirilir:

- Rayonun mülki müdafiə rəhbərliyi Rayon Polis İdarəsinin əməliyyat növbətçisi tərəfindən:

- Rayon FHK-nın üzvləri, mülki müdafiə xidmətlərinin rəisləri və təsərrüfat obyektlərinin rəhbərləri - rabitə və xəbərdarlıq xidməti tərəfindən.

VIII. Sərəncamın icrasına nəzarəti öz üzərimə götürürəm.

**Elxan Allahverdiyev**

**ƏSLİ İLƏ DÜZDÜR:**

**Sənədlərlə və vətəndaşların müraciətləri ilə iş şöbəsinin müdiri**



**Sabir Əliyev**